

॥ ఓం నమో వేంకటేశాయ ॥

10.03.2023 - శుక్రవారము ( 67 వ రోజు )

# గ రు డ పు రో ణం

॥ శ్రీ గురు ప్రార్థనా ॥

అఖండ మండలాకారం వ్యాప్తం యేన చరాచరం ।

తత్పదం దర్శితం యేన తస్మై శ్రీగురవే నమః ॥

॥ శ్రీనివాస ప్రార్థనా ॥

శేషాద్రి శిఖరరత్నం త్రిభువన దురితాంధకార మార్తాండం ।

భక్తజనపారిజాతం వందే శ్రీ వేంకటేశమఖిలేశం ॥

॥ శ్రీ విష్ణు ప్రార్థనా ॥

ధర్మదృఢ బద్ధమూలః నిగమస్కంధః పురాణశాఖాఢ్యః ।

క్రతుకుసుమః మోక్షఫలః మధుసూదన పాదపో జయతి ॥

ఃః గరుడ పురోణం ప్రవచనం ఃః

శ్రీ ఇంద్రుగంటి సత్యకిషోర్ శొబ్ది గాలిచే ప్రారంభం

దర్భైః పిష్టైస్తు సంపాద్య తం వృషం మోచయేద్భుధః ।

వృషోత్పర్జన వేలాయాం వృషాభావః(వృషాలాభః)కథంచన ॥ ॥ 5-45 ॥

మృత్తికాభిస్తు దర్భైర్వా వృషం కృత్వా విమోచయేత్ ।

యదిష్టం జీవితస్తస్య దద్యాదేకాదశే2హని ॥ ॥ 5-46 ॥

మృతముద్దిశ్య దాతవ్యం శయ్యా ధేన్వాదికం తథా ।

విప్రాస్పహూన్ భోజయతి ప్రేతస్య క్షుద్విశాంతయే ॥ ॥ 5-47 ॥

తృతీయాం షోడశీం వచ్చి వైనతేయ శృణుష్వ తామ్ ।

ద్వాదశ ప్రతిమాస్యాని ఆద్యం పాణ్మాసికం తథా ॥ ॥ 5-48 ॥

- సపిండికరణం చైవ తృతీయా షోడశీ మతా ।  
ద్వాదశాహే త్రిపక్షేచ షణ్మాసే మాసికే2భిక్తే ॥ 5-49 ॥
- తృతీయాం షోడశీమేనాం వదంతి మతభేదతః ।  
యస్మైతాని న దత్తాని ప్రేతశ్రాద్ధాని షోడశ ॥ 5-50 ॥
- పిశాచత్వం స్థిరం తస్య దత్తైః శ్రాద్ధశతైరపి ।  
ఏకాదశే ద్వాదశే వా దినే ఆద్యం ప్రకీర్తితమ్ ॥ 5-51 ॥
- మాసాదౌ ప్రతి మాసఞ్చ శుద్ధం మృతతిథౌ ఖగ ।  
ఏకోనాహ్న త్రిభిర్వాపి హీనేషు వినతాసుత ॥ 5-52 ॥
- మాసషణ్మాస వర్షేషు త్రిపక్షేషు భవంతి హి ।  
శ్రాద్ధాన్యథ స్యాత్ సాపిండ్యం పూర్ణే వర్షే తదర్థకే ॥ 5-53 ॥
- త్రిపక్షే2భ్యుదయే వాపి ద్వాదశాహే2థవా నృణామ్ ।  
ఆనంత్యాత్కుల ధర్మాణాం పుంసాశ్చైవాయుషః క్షయాత్ ॥ 5-54 ॥
- అస్థిరత్వాచ్ఛరీరస్య ద్వాదశాహే ప్రశస్యతే ।  
సపిండికరణేష్వేవం విధిం పక్షీంద్ర మే శృణు ॥ 5-55 ॥
- ఏకోద్దిష్ట విధానేన కార్యం తదపి కాశ్యప ।  
తిలగంధోదకైర్మృక్తం కుర్యాత్పాత్ర చతుష్టయమ్ ॥ 5-56 ॥
- పాత్రం ప్రేతస్య తత్రైకం పిత్ర్యం పాత్రత్రయంతథా ।  
సేచయేత్పితృపాత్రేషు ప్రేతపాత్రం ఖగత్రిషు ॥ 5-57 ॥
- చతురో నిర్వపేత్పిండాన్ పూర్వాంతేషు సమాపయేత్ ।  
తతః ప్రభృతి వై ప్రేతః పితృసామాన్యమశ్నుతే ॥ 5-58 ॥
- తతః పితృత్వమాపన్నే తస్మిన్ ప్రేతే ఖగేశ్వర ।  
శ్రాద్ధధర్మై రశేషైస్తు తత్పూర్వానర్చయేత్ పితౄణామ్ ॥ 5-59 ॥
- ఏకచిత్యారోహణేచ ఏకాహ్ని మరణే తథా ।  
సాపిండ్యంస్తు స్త్రియా నాస్తి మృతే భర్తృః స్త్రియో భవేత్ ॥ 5-60 ॥
- పాకైక్యమథ కాలైక్యం కరైక్యఞ్చ భవేత్ఖగ ।  
శ్రాద్ధాదౌ సహదాహేచ పతిపత్నీర్షు సంశయః ॥ 5-61 ॥

- భర్తుర్ముత తిథేరన్యత్తిథా చితిమధారుహేత్ ।  
తాం మృతాహని తు సంప్రాప్తే పృథక్ పిండేన యోజయేత్ ॥ 5-62 ॥
- ప్రత్యబ్జఞ్చ నవశ్రాద్ధం యుగపత్తు సమాపయేత్ ॥ 5-63 ॥
- యస్య సంవత్సరాదర్వాక్ సపిండీకరణం భవేత్ ।  
మాసికఞ్చోదకుంభఞ్చ దేయం తస్యాపి వత్సరమ్ ॥ 5-64 ॥
- నవశ్రాద్ధం సపిండత్వం శ్రాద్ధాన్యపి చ షోడశ ।  
ఏకేనైవతు కార్యాణి సంవిభక్త ధనేష్యపి ॥ 5-65 ॥
- పితామహీభిః సాపిండ్యం తథా మాతామహైః సహ ।  
ఉక్తం భర్త్రాపి సాపిండ్యం స్త్రియా విషయభేదతః ॥ 5-66 ॥
- నవశ్రాద్ధస్య తే కాలం వక్ష్యామి శృణు కాశ్యప ।  
మరణాహ్ని మృతిస్థానే శ్రాద్ధం పక్షిన్ ప్రకల్పయేత్ ॥ 5-67 ॥
- ద్వితీయఞ్చ తతో మార్గే విశ్రామో యత్ర కారితః ।  
తతః సంచయన స్థానే తృతీయం శ్రాద్ధముచ్యతే ॥ 5-68 ॥
- పంచమే సప్తమే తద్వదష్టమే నవమే తథా ।  
దశమైకాదశే చైవ నవ శ్రాద్ధాని వైఖగ ॥ 5-69 ॥
- శ్రాద్ధాని నవచైతాని తృతీయా షోడశీ స్మృతా ।  
ఏకోద్దిష్ట విధానేన కార్యాణి మనుజైస్తథా ॥ 5-70 ॥
- ప్రథమే2హ్ని తృతీయేనా పంచమే సప్తమే తథా ।  
నవమైకాదశే చైవ నవ శ్రాద్ధం ప్రకీర్తితమ్ ॥ 5-71 ॥
- ఉచ్యంతే షడిమానీహ నవస్యూరపి యోగతః ।  
ఉక్తాని తే మయా తాని ఋషీణాం మతభేదతః ॥ 5-72 ॥
- రూఢిపక్షో మమాభీష్టో యోగః కైశ్చిదిహేష్యతే ।  
ఆద్యే ద్వితీయే దాతవ్య స్తథైవేకం పవిత్రకమ్ ॥ 5-73 ॥
- ప్రేతాయ పిండో దాతవ్యో భుక్తవత్సు ద్విజాతిషు ।  
ప్రశ్నస్తత్రాభిరమ్యేతి యజమాన ద్విజన్మనా ॥ 5-74 ॥

అక్షయ్యమముకస్యేతి వక్తవ్యం విరతౌ తథా ।  
 ఏకోద్దిష్టం మే నిబోధ చేత్థమావత్సరం స్మృతమ్ ॥

॥ 5-75 ॥

శ్లోక పారాయణం :- శ్రీ రెడ్డి కుమారస్వామి శర్మ గారిచే ప్రారంభం

గరుడపురాణం

## మృత్యుష్టకస్తోత్రమ్

అథ శ్రీగారుడే మహాపురాణే మార్కండేయకృతం మృత్యుష్టకస్తోత్రం నామ  
 త్రయస్రింశదుత్తరద్విశతతమో2ధ్యాయః ॥

స్తోత్రం సర్వం ప్రవక్ష్యామి మార్కండేయేన భాషితమ్ ।  
 దామోదరం ప్రపన్నో2స్మి కిన్నో మృత్యుః కరిష్యతి ॥ 233-1 ॥

శంఖచక్రధరం దేవం వ్యక్తరూపిణమవ్యయం ।  
 అధో2క్షజం ప్రపన్నో2స్మి కిన్నో మృత్యుః కరిష్యతి ॥ 233-2 ॥

వరాహం వామనం విష్ణుం నారసింహం జనార్దనం ।  
 మాధవం చ ప్రపన్నో2స్మి కిన్నో మృత్యుః కరిష్యతి ॥ 233-3 ॥

పురుషం పుష్కరక్షేత్రబీజం పుణ్యం జగత్పతిం  
 లోకనాథం ప్రపన్నో2స్మి కిన్నో మృత్యుః కరిష్యతి ॥ 233-4 ॥

సహస్రశిరసం దేవం వ్యక్తావ్యక్తం సనాతనం ।  
 మహాయోగం ప్రపన్నో2స్మి కిన్నో మృత్యుః కరిష్యతి ॥ 233-5 ॥

భూతాత్మానం మహాత్మానం యజ్ఞయోనిమయోనిజం ।  
 విశ్వరూపం ప్రపన్నో2స్మి కిన్నో మృత్యుః కరిష్యతి ॥ 233-6 ॥

ఇత్యుదీరితమాకర్ణ్య స్తోత్రం తస్య మహాత్మనః ।  
 అపయాతస్తతో మృత్యుర్విష్ణుదూతైః ప్రపీడితః ॥ 233-7 ॥

ఇతి తేన జితో మృత్యుర్మార్కండేయేన ధీమతా ।  
 ప్రసన్నే పుండరీకాక్షే నృసింహే నాస్తిదుర్లభం ॥ 233-8 ॥

మృత్యుష్టకమిదం పుణ్యం మృత్యుప్రశమనం శుభం ।  
 మార్కండేయహితార్థాయ స్వయం విష్ణురువాచ హ ॥ 233-9 ॥

ఇదం యః పఠతే భక్త్యా త్రికాలం నియతం శుచిః ।

నాకాలే తస్య మృత్యుః స్యాన్నరస్యామృతచేతసః ॥

॥ 233-10 ॥

హృత్పద్మమధ్యే పురుషం పురాణం నారాయణం శాశ్వతమప్రమేయం ।

విచింత్య సూర్యాదతిరాజమానం మృత్యుం స యోగి జితవాంస్తథైవ ॥

॥ 233-11 ॥

**ఇతి శ్రీగారుడే మహాపురాణే మార్కండేయకృతం మృత్యుష్టకస్తోత్రం నామ  
త్రయస్త్రీంశదుత్తరద్విశతతమోధ్యాయః ॥**

॥ శ్రీ గీతాస్తోత్రః ॥

ఆపదం నరకం ఘోరం గీతాధ్యాయీ న పశ్యతి ।

నిత్యం ధారయతే యస్తు సమోక్షమధిగచ్ఛతి॥

॥ శ్రీ గీతా ప్రార్థనా ॥

సర్వోపనిషదోగావః, దోగ్ధా గోపాలనందనః ।

పార్థో వత్సస్సుధీర్భోక్తా దుగ్ధం గీతామృతం మహత్ ॥

॥ అథ, శ్రీమద్భగవద్గీతోశు, ఉపనిషత్సు, బ్రహ్మవిద్యాయాం, యోగశాస్త్రే,

శ్రీకృష్ణార్జున సంవాదే, అక్షర బ్రహ్మయోగే, అష్టాదశాధ్యాయే, శ్లోకాః ॥

॥ అర్జున ఉవాచ ॥

కిం తద్ బ్రహ్మ కిమధ్యాత్మం కిం కర్మ పురుషోత్తమ ।

అధిభూతం చ కిం ప్రోక్తమ్ అధిదైవం కిముచ్యతే ॥

॥ 8-01 ॥

అధియజ్ఞః కథం కోఽత్ర దేహేఽస్మిన్ మధుసూదన ।

ప్రయాణకాలే చ కథం జ్ఞేయోఽసి నియతాత్మభిః ॥

॥ 8-02 ॥

॥ శ్రీ భగవంతువాచ ॥

అక్షరం బ్రహ్మ పరమం స్వభావోఽధ్యాత్మముచ్యతే ।

భూతభావోద్భవకరః విసర్గః కర్మసంజ్ఞితః ॥

॥ 8-03 ॥

అధిభూతం క్షరో భావః పురుషశ్చాధిదైవతం ।

అధియజ్ఞోఽహమేవాత్ర దేహే దేహాభృతాం వర ॥

॥ 8-04 ॥

అంతకాలే చ మామేవ స్మరన్ ముక్త్యా కలేవరం ।

యః ప్రయాతి స మద్భావం యాతి నాస్త్వత్ర సంశయః ॥

॥ 8-05 ॥

యం యం వాపి స్మరన్ భావం త్యజత్యంతే కలేవరం ।  
తం తమేవైతి కౌంతేయ సదా తద్భావభావితః ॥ 8-06 ॥

తస్మాత్సర్వేషు కాలేషు మామనుస్మర యుధ్య చ ।  
మయ్యర్చితమనోబుద్ధిః మామేవైష్యస్యసంశయః ॥ 8-07 ॥

అభ్యాసయోగయుక్తేన చేతసా నాన్యగామినా ।  
పరమం పురుషం దివ్యం యాతి సార్థానుచింతయన్ ॥ 8-08 ॥

కవిం పురాణమనుశాసితారమ్ అణోరణీయాంసమనుస్మరేద్యః ।  
సర్వస్య ధాతారమచింత్యరూపమ్ ఆదిత్యవర్ణం తమసః పరస్తాత్ ॥ 8-09 ॥

ప్రయాణకాలే మనసాఽచలేన భక్త్యా యుక్తో యోగబలేన చైవ ।  
భ్రువోర్మధ్యే ప్రాణమావేశ్య సమ్యక్ స తం పరం పురుషముపైతి దివ్యం ॥ 8-10 ॥

యదక్షరం వేదవిదో వదంతి విశంతి యద్యతయో వీతరాగాః ।  
యదిచ్ఛంతో బ్రహ్మచర్యం చరంతి తత్తే పదం సంగ్రహేణ ప్రవక్ష్యే ॥ 8-11 ॥

సర్వద్వారాణి సంయమ్య మనో హృది నిరుధ్య చ ।  
మూర్ఖ్యాధాయాత్మనః ప్రాణమ్ ఆస్థితో యోగధారణాం ॥ 8-12 ॥

ఓమిత్యేకాక్షరం బ్రహ్మ వ్యాహరన్మామనుస్మరన్ ।  
యః ప్రయాతి త్యజం దేహం స యాతి పరమాం గతిం ॥ 8-13 ॥

అనన్యచేతాస్సతతం యో మాం స్మరతి నిత్యశః ।  
తస్యాహం సులభః పార్థ నిత్యయుక్తస్య యోగినః ॥ 8-14 ॥

॥ ఇతి, శ్రీమద్భగవద్గీతోశు, ఉపనిషత్సు, బ్రహ్మవిద్యాయాం, యోగశాస్త్రే,  
శ్రీకృష్ణార్జున సంవాదే, అక్షర బ్రహ్మాయోగే, అష్టాదశోధ్యాయే, శ్లోకాః ॥

యత్ర యోగేశ్వరః కృష్ణః యత్ర పార్థో ధనుర్ధరః ।  
 తత్ర శ్రీర్విజయో భూతిః ధ్రువానీతిర్మతిర్మమ ॥  
 యదక్షరపదభ్రష్టం మాత్రాహీనం చ యద్భవేత్ ।  
 తత్సర్వం క్షమ్యతాం దేవ నారాయణ నమో2స్తు తే ॥  
 కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।  
 కరోమి యద్యత్ సకలం పఠస్మై నారాయణాయేతి సమర్పయామి ॥  
 సర్వే భవన్తు సుఖినః సర్వే సన్తు నిరామయాః ।  
 సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥  
 శ్రీయః కాంతాయ కల్యాణనిధయే నిధయే2ర్థినామ్ ।  
 శ్రీవేంకటనివాసాయ శ్రీనివాసాయ మంగళమ్ ॥

